



Tkabbir ekologiku u reżiljenza għat-tibdil fil-klima **#investEU**



It-tkabbir ekoloġiku huwa wieħed mill-għanijiet ewlenin tal-Pjan ta' Investiment għall-Ewropa. Il-pjan joffri opportunità eċċelenti sabiex jiġi acċellerat l-investiment fi proġetti strateġiči dwar l-effiċjenza tar-riżorsi, l-ekonomija ċirkolari u l-azzjoni klimatika. Il-ħtiġiġiet ta' investiment għall-effiċjenza tar-riżorsi huma fil-medda ta' EUR 422–527 biljun. Il-Fond Ewropew għal Investimenti Strateġici (FEIS), li huwa l-pedament tal-Pjan ta' Investiment għall-Ewropa, jista' jagħmel differenza f'oqsma bħat-tranżizzjoni għal forniture tal-enerġija nadifa, investimenti f'faċilitajiet tal-ilma urbani jew tnaqqis fl-emissionijiet tad-dijossidu tal-karbonju (CO_2) u inkwinanti oħra tal-arja.

Għaliex huwa importanti

Il-Pjan ta' Investiment huwa sors ġdid importanti ta' finanzjament addizzjonal għall-effiċjenza tar-riżorsi, l-ekonomija ċirkolari u proġetti ambjentali oħrajn, filwaqt li fl-istess ħin joħloq opportunitajiet ta' negozju sabiex jimmodernizza l-ekonomiji tagħħna. Barra minn hekk, madwar nofs il-proġetti approvati tal-FEIS sa issa huma relatati mal-azzjoni klimatika. Dan juri li l-iżvilupp sostenibbli huwa fil-qalba tal-FEIS, filwaqt li jfittex li jappoġġja investimenti iktar riskjuži li għandhom il-potenzjal li jżidu l-azzjonijiet innovattivi.

Aċċess għall-finanzi jista' jkun diffiċli għall-kumpaniji fis-setturi ambjentali minħabba nuqqas ta' fehim tal-mudelli tan-negozju ġodda jew il-kwistjonijiet li jimmotivawhom. L-FEIS jipprovd opportunityiet u strutturi ġodda ta' finanzjament u jista' jkun il-katalista sabiex jgħaqqa il-finanziera u l-proġetti flimkien, b'mod partikolari fi Stati Membri fejn l-aċċess għall-finanzi huwa iktar diffiċli. Bhalissa qiegħdin jiġu kkunsidrati pjattaformi speċifiċi dwar l-ekonomija ċirkolari u l-ilma sabiex jgħinu jindirizzaw l-ostakli f'dawn is-setturi innovattivi ħafna.

Permezz ta' ġestjoni mtejba tar-riżorsi, in-negozji Ewropej jistgħu jibbenifaw minn iffrankar ta' bejn EUR 245-604 biljun fis-sena, li huwa ekwivalenti għal bejn 3% u 8% tal-fatturat annwali. Il-valur kummerċjali totali tal-prodotti u t-teknoloġiji eko-innovattivi fil-kostruzzjoni sostenibbli, l-enerġija rinnovabbli, il-prodotti b'bażi bijoloġika u r-riċiklaġġ fl-UE jistgħu jikbru minn EUR 92 biljun fl-2006 għal EUR 259 biljun fl-2020, u joħolqu iktar minn 2.4 miljun impieg ġdid.

Opportunitajiet u beneficij

Il-partijiet interessati, kemm mis-settur pubbliku kif ukoll minn dak privat, jistgħu jibbenefikaw mill-opportunitajiet offruti taħt il-Pjan ta' Investiment billi jgħibu **finanzjament** mill-Fond Ewropew għal Investimenti Strategiċi (FEIS), **jirregistraw proġett** sabiex jilħqu investituri potenzjali mad-din ja kollha permezz tal-Portal Ewropew ta' Proġetti ta' Investiment (PEPI), u jużaw is-servizzi ta' konsulenza taċ-Ċentru Ewropew ta' Konsulenza għall-Investiment (EIAH). Opportunitajiet taħt l-FEIS huma integrati fil-Grupp tal-Bank Ewropew tal-Investiment (BEI). Il-proġetti jistgħu jiġu sottomessi direttament mill-promoturi lill-BEI jew lil pjattaformi ta' investiment stabbiliti, li jista' jkollhom ambitu settorjali jew ġeografiku u jiġu stabbiliti pereżempju minn gruppi ta' produtturi, kooperattivi jew assoċċazzjonijiet.

Kif taċċessa l-finanzjament

Il-proġetti ta' Infrastruttura u Innovazzjoni għandhom jikkonsultaw it-Tieqa allokata skjerata permezz tal-BEI. L-intrapriżi żgħar u medji għandhom jikkonsultaw it-Tieqa għall-SMEs implimentata permezz tal-Fond Ewropew tal-Investiment (FEI).

Sorsi ta' finanzjament kumplimentari

L-opportunitajiet offruti taħt il-Pjan ta' Investiment għall-Ewropa jikkumplimentaw l-għotjiet u l-strumenti finanzjarji pprovduti mill-fondi Strutturali u ta' Investiment Ewropej (SIE). L-FEIS jipprovd strumenti ta' finanzjament li jkopri l-akbar risku f'operazzjoni. L-FEIS u l-SIE jistgħu jingħaqdu sabiex jimmobilizzaw investiment addizzjonali. Dan jiġi flimkien ma' numru ta' sorsi ta' finanzjament bħal LIFE, għotjiet tal-BEI, **Facilità ta' Finanzjament Kapitali Naturali**, u **Finanzjament Privat għall-Effċjenza Enerġetika**.

Fi ħdan il-Pjan ta' Investiment, il-Kummissjoni stabbiliet l-objettiv li jinkiseb mill-inqas irduppjar globali fl-użu tal-strumenti finanzjarji taħt il-fondi SIE. Dan l-objettiv (madwar EUR 23 biljun) jista' jintlaħaq fuq il-baži ta' stimi kurrenti, l-allocazzjonijiet globali ppjanati fil-Politika ta' koeżjoni għall-strumenti finanzjarji f'24 Stat Membru huma mistennija jkunu EUR 20 biljun għall-FEŻR biss.

Eżempji ta' proġetti u attivitajiet appoġġjati

FOND GINKGO II

Investimenti sabiex jitnaddfu siti dannejgħi ("brownfields") fl-UE. Rimedjazzjoni u riġenerazzjoni tas-siti mniżgħsa akkwistati minn sidien pubblici u privati, li jużaw tekniki ta' rimedjazzjoni ambjentalment tajjin, bil-ġhan finali tal-bejgħ tal-proprietà pożizzjonata mill-ġdid lil partijiet terzi, biex b'hekk jappoġġjaw it-tiġidid urban u r-riġenerazzjoni.

Fond Capenergie 3

Fond ta' investiment li jiffoka fuq proġetti ta' riħ fuq l-art, fotovoltaċċi solari, mill-ilma u ta' tishin distrettwali. Il-fond se jistabbilixxi sħubji fit-tul ma' produtturi indipendenti tal-enerġija Ewropej sabiex jinvestu fi proġetti tal-enerġija rinnovabbiż-żgħar u ta' daqs medju fi Franzia u madwar l-UE. Dawn in-negozji konġunti se jgħinu lill-produtturi indipendenti u iż-ġgħar tal-enerġija sabiex isaħħu l-pożizzjoni tagħhom fis-suq u jiżviluppaw il-pipelines tal-proġetti tagħhom.

Iktar informazzjoni dwar l-Ekonomija Ċirkolari fil-livell tal-UE:
http://ec.europa.eu/environment/circular-economy/index_en.htm